

जालना जिल्ह्यात सीड पार्क प्रकल्प
विकसित करण्याबाबत.

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक :- ०९१६/प्र. क्र.११२/राकृवियो कक्ष,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०००३२.
दिनांक : १३ ऑक्टोबर, २०१६.

प्रस्तावना :-

जागतिक बियाणे उद्योगात भारत ६ व्या क्रमांकावर आहे, या उद्योगाची देशातील वार्षिक उलाढाल सुमारे रु. १५००० कोटी आहे व त्यापैकी सुमारे रु. ५००० कोटीची उलाढाल महाराष्ट्रात असून त्यापैकी सुमारे रु. ३००० कोटीची उलाढाल जालना परिसरात होते. बियाणे उत्पादनात सुमारे २०० कंपन्या जालना, औरंगाबाद व बुलढाणा या जिल्ह्यात कार्यरत असून याद्वारे सुमारे ४०,००० लोकांना प्रत्यक्ष वा अप्रत्यक्ष रोजगार प्राप्त होत आहे तसेच सुमारे २०,००० शेतकरी बीजोत्पादनात आहेत.

सद्यस्थितीत जालना परिसरातील बियाणे उद्योगासमोर अनेक समस्या आहेत, त्याठिकाणी पायाभूत सुविधा विकसित करून बियाणे उत्पादन क्षेत्रात गुंतवणूक वाढीसाठी पोषक वातावरण निर्मितीसाठी जालना परिसरात सीड पार्क उभारण्याचे प्रस्तावित करण्यात येत आहे. जालना येथे सीड पार्क विकसित करण्याचा प्राथमिक अहवाल (Concept note) तयार करण्यात आला असून प्रस्तावित सीड पार्क अंतर्गत बियाणे उद्योगासाठी आवश्यक औद्योगिक पायाभूत सुविधा व सामुदायिक वाणिज्यिक सुविधा विकसित करून जालना परिसरातील बियाणे उद्योगाचा सर्वंकष विकास साधण्याचा शासनाचा मानस आहे. त्यानुषंगाने शासन पुढीलप्रमाणे निर्णय घेत आहे.

शासन निर्णय :-

१. जालना परिसरात सुमारे रु. १०९.३० कोटी गुंतवणुकीचा सीड पार्क प्रकल्प उभारणीस मंजूरी देण्यात येत आहे. या प्रकल्पासाठी केंद्र शासनाच्या Modified Industrial Infrastructure Upgradation Scheme (MIUS) अंतर्गत रु.५० कोटी पर्यंत अर्थसहाय्य मिळविण्यात यावे.
२. सदर प्रकल्पांतर्गत राज्य शासनाची गुंतवणूक रु. २५ कोटी पर्यंत मर्यादित राहिल. राज्य हिस्स्याचा सदर निधी प्रकल्प उभारणीकरिता केंद्र शासनाकडून उक्त अर्थसहाय्य मिळाल्यावर स्वतंत्रपणे अर्थसंकल्पित करून उपलब्ध करून देण्यात यावे.
३. या प्रकल्पाकरिता-महाराष्ट्र उद्योग विकास महामंडळास व महाराष्ट्र कृषी उद्योग विकास महामंडळास 'संयुक्तरीत्या -राज्य अंमलबजावणी यंत्रणा (SIA)' म्हणून घोषित करण्यात करण्यात येत असून त्यांनी प्रकल्प मंजूरी व अंमलबजावणीबाबत पुढील कार्यवाही करावी.

४. प्रकल्पाच्या उभारणीसाठी राज्य हिस्स्याचा रु.२५ कोटी निधी SIA यांना वर्ग करण्यात यावा तसेच या प्रकल्पांतर्गत उर्वरित रु. ३४.३० कोटी निधीची गुंतवणूक खाजगी उद्योजागाकांमार्फत करण्यात यावी.
५. सीड पार्क करिता महाराष्ट्र उद्योग विकास महामंडळाने सीड पार्क प्रकल्पाकरिता जालना परिसरात त्यांच्याकडील संपादित जमिनीपैकी प्रकल्पाकरिता आवश्यक १३० एकर जमीन प्रचलित नियमानुसार उपलब्ध करून द्यावी.
६. केंद्र शासनाकडून प्रकल्पासाठी अर्थसहाय्य मिळण्याकरिता केंद्र शासनाच्या सूचनेनुसार प्रकल्पात वेळोवेळी आवश्यक बदल करण्यास कृषी विभागास प्राधिकृत करण्यात येत आहे.
७. सदर शासन निर्णय नियोजन विभागाच्या मान्यतेने व वित्त विभागाच्या अनौपचारिक संदर्भ क्रमांक २१७/२०१६/व्यय-१, दिनांक ०१/१०/२०१६ अन्वये प्राप्त मान्यतेनुसार निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१४११२७२७२७०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीकांत चं. आंडगे)
अवर सचिव, महाराष्ट्र शासन.

प्रत:-

१. मा. मुख्यमंत्री, महाराष्ट्र राज्य, मंत्रालय, मुंबई,
२. मा. मंत्री (कृषी), कृषी व पदुम विभाग, मंत्रालय, मुंबई,
३. मा. राज्यमंत्री (कृषी), कृषी व पदुम विभाग, मंत्रालय, मुंबई
४. मा. मुख्य सचिव, महाराष्ट्र राज्य, मुंबई,
५. अपर मुख्य सचिव (वित्त), वित्त विभाग, मंत्रालय, मुंबई,
६. अपर मुख्य सचिव (नियोजन), नियोजन विभाग, मंत्रालय, मुंबई
७. प्रधान सचिव (कृषी), कृषी व पदुम विभाग, मंत्रालय, मुंबई
८. प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई,
९. प्रधान सचिव (महसूल), महसूल व वन विभाग, मंत्रालय, मुंबई,
१०. मुख्य कार्यकारी अधिकारी, महाराष्ट्र औद्योगिक विकास महामंडळ, अंधेरी, मुंबई

- ११.व्यवस्थापकीय संचालक, महाराष्ट्र कृषी औद्योगिक विकास महामंडळ, गोरेगाव (पू.), मुंबई
- १२.व्यवस्थापकीय संचालक, महाराष्ट्र राज्य बियाणे महामंडळ, अकोला
- १३.आयुक्त (कृषी), कृषी आयुक्तालय, पुणे,
- १४.विभागीय आयुक्त, औरंगाबाद
- १५.जिल्हाधिकारी, जालना
- १६.संचालक (निविष्ठा व गुणनियंत्रण), कृषी आयुक्तालय, पुणे
- १७.कुलगुरु (सर्व कृषी विद्यापीठ)
१८. महालेखापाल, महाराष्ट्र १ / २ (लेखापरिक्षा / लेखा व अनुज्ञेयता) मुंबई / नागपूर,
- १९.अधिदान व लेखा अधिकारी, मुंबई,
- २०.निवासी लेखापरिक्षा अधिकारी, मुंबई,
- २१.वित्त विभाग (व्यय १ / बियुडी १३), मंत्रालय, मुंबई- ४०० ०३२,
- २२.नियोजन विभाग (कार्यासन १४३१), मंत्रालय, मुंबई- ४०० ०३२,
- २३.कक्ष अधिकारी, कार्यासन क्रमांक - २अ कृषी व पदुम विभाग, मंत्रालय, मुंबई ४०० ०३२
- २४.कार्यासन राकृवियो कक्ष (निवडनस्ती), कृषी व पदुम विभाग, मंत्रालय, मुंबई ४०० ०३२.